

ഒഴിഞ്ഞുകിടക്കുന്ന കൃഷി ഓഫീസർമാരുടെ തസ്തിക

76(2796) ശ്രീ. എ. എൻ. ഷംസീർ: താഴെക്കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നിലവിൽ എത്ര കൃഷി ഓഫീസർമാരുടെ തസ്തിക ഒഴിഞ്ഞുകിടക്കുന്നുണ്ടെന്ന് ജില്ല തിരിച്ച് വ്യക്തമാക്കാമോ?

കൃഷി ഓഫീസർ തസ്തികയിലെ ഒഴിവുകൾ (ജില്ല തിരിച്ച്)-തിരുവനന്തപുരം-10, കൊല്ലം-3, പത്തനംതിട്ട-9, ആലപ്പുഴ-7, കോട്ടയം-7, ഇടുക്കി-5, എറണാകുളം-7, തൃശൂർ-10, പാലക്കാട്-15, മലപ്പുറം-9, കോഴിക്കോട്-12, വയനാട്-4, കണ്ണൂർ-12, കാസർഗോഡ്- 4.

(ബി) തലശ്ശേരി നിയോജകമണ്ഡലത്തിലെ കതിരൂർ ഗ്രാമപഞ്ചായത്തിൽ കൃഷി ഓഫീസർ ഇല്ലാത്തത് ശ്രദ്ധയിൽപ്പെട്ടിട്ടുണ്ടോ; ആയത് പരിഹരിക്കുന്നതിന് ആവശ്യമായ നടപടികൾ സ്വീകരിക്കുമോ?

ഉണ്ട്. എംപ്ലോയ്മെന്റ് എക്സ്പ്രെസ് മുഖേന ഒഴിവ് നികത്തുവാനുള്ള നടപടി സ്വീകരിച്ചുവരുന്നു.

കൃഷി ഓഫീസർമാരില്ലാത്ത കൃഷിഭവനങ്ങൾ

77(2797) ശ്രീ. സി. എച്ച്. കുഞ്ഞമ്പു: താഴെക്കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ സ്ഥിരമായി കൃഷി ഓഫീസർമാരില്ലാത്ത എത്ര കൃഷിഭവനങ്ങൾ ഉണ്ടെന്ന് വിശദമാക്കാമോ?

കാസർഗോഡ് ജില്ലയിൽ നിലവിൽ കൃഷി ഓഫീസർ ഇല്ലാത്ത കൃഷിഭവനം - അജാനൂർ.

(ബി) പ്രസ്തുത കൃഷിഭവനങ്ങളിൽ സ്ഥിരമായി കൃഷി ഓഫീസർമാരെ നിയമിക്കുന്നതിനുള്ള നടപടി സ്വീകരിക്കുമോ; വിശദാംശങ്ങൾ അറിയിക്കാമോ?

കൃഷി ഓഫീസർ തസ്തികയിലെ ഒഴിവ് എംപ്ലോയ്മെന്റ് എക്സ്പ്രെസ് മുഖേന നികത്തുവാനുള്ള നടപടി സ്വീകരിച്ചുവരുന്നു.

കാർഷിക മേഖലയിൽ നടപ്പിലാക്കുന്ന പദ്ധതികൾ

78(2798) ശ്രീ. പി. പി. ചിത്തരഞ്ജൻ: താഴെക്കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കോവിഡ് - 19 വ്യാപനംമൂലം കാർഷിക മേഖലയെ സാരമായി ബാധിച്ച പ്രതിസന്ധികൾ പരിഹരിക്കാൻ സർക്കാർ സ്വീകരിച്ച നടപടികളെ സംബന്ധിച്ച് വിശദമാക്കാമോ?